



UNJONI EWROPEA

IL- PARLAMENT EWROPEW

IL-KUNSILL

Brussell, 16 ta' Lulju 2009
(OR. en)

2008/0185 (COD)

PE-CONS 3667/09

TELECOM 122
COMPET 302
CODEC 779

ATTI LEGISLATTIVI U STRUMENTI OĦRA

Suġġett: Deċiżjoni tal-Parlament Ewropew u tal-Kunsill dwar soluzzjonijiet ta' interoperabbiltà għall-amministrazzjonijiet pubbliċi Ewropej (ISA)

DEĊIŻJONI NRU .../2009/KE
TAL-PARLAMENT EWROPEW U TAL-KUNSILL

ta'

dwar soluzzjonijiet ta' interoperabbiltà għall-amministrazzjonijiet pubbliċi Ewropej (ISA)

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat li jstabilixxi l-Komunità Ewropea, u b'mod partikolari l-ewwel paragrafu tal-Artikolu 156 tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regjuni²,

Filwaqt li jaġixxu skont il-proċedura prevista fl-Artikolu 251 tat-Trattat³,

¹ Opinjoni tal-25 ta' Frar 2009 (għadha ma gietx ippubblikata fil-Ġurnal Uffiċjali).

² Opinjoni tat-22 ta' April 2009 (għadha ma gietx ippubblikata fil-Ġurnal Uffiċjali).

³ Opinjoni tal-Parlament Ewropew tat-22 ta' April 2009 (għadha ma gietx ippubblikata fil-Ġurnal Uffiċjali) u d-Deċiżjoni tal-Kunsill ta'

Billi:

- (1) Skont l-Artikolu 154 tat-Trattat, biex ikunu jistgħu jintlaħqu l-għanijiet imsemmija fl-Artikoli 14 u 158 tiegħu u biex iċ-ċittadini tal-Unjoni Ewropea, l-operaturi ekonomiċi u l-komunitajiet reġjonali u lokali jkunu jistgħu jieħdu benefiċċju sħiħ mill-istabbiliment ta' zona mingħajr fruntieri interni, il-Komunità għandha tikkontribwixxi għall-istabbiliment u l-iżvilupp ta' netwerks trans-Ewropej permezz ta' azzjonijiet li jippromwovu l-interkonnnettività, l-interoperabbiltà u l-aċċessibbiltà ta' dawk in-netwerks.
- (2) Il-Kunsill enfasizza fil-konklużjonijiet tiegħu tal-1 ta' Diċembru 2005 dwar il-Komunikazzjoni tal-Kummissjoni intitolata "i2010 – Soċjetà ta' Informazzjoni Ewropea għat-tkabbir u l-impjiegi" li linji ta' politika dwar it-teknoloġiji tal-informazzjoni u l-komunikazzjoni (ICT) aktar iffokati, effikaċi u integrati fil-livelli kemm Ewropej kif ukoll nazzjonali huma essenzjali biex jinkisbu l-miri ta' tkabbir u produttività ekonomika. Il-Kummissjoni kienet mistiedna biex tinkoraġġixxi l-użu effiċjenti tal-ICT fis-servizzi pubbliċi permezz tal-iskambju ta' esperjenza u l-iżvilupp ta' metodi komuni dwar kwistjonijiet prinċipali bħall-interoperabbiltà u l-użu effiċjenti ta' standards miftuħin.

- (3) Fir-riżoluzzjoni tiegħu tal-14 ta' Marzu 2006 dwar soċjetà tal-informazzjoni Ewropea għat-
tkabbir u l-impjegi¹ il-Parlament Ewropew appella biex issir enfasi fuq il-kwistjonijiet tal-
interoperabbiltà u l-aħjar prattiki fis-servizzi elettronici tas-settur pubbliku għaċ-ċittadini u
n-negozji, bl-għan prinċipali li jiġu ffaċilitati l-moviment liberu u mingħajr xkiel, l-
istabbiliment u l-impjieg taċ-ċittadini fl-Istati Membri. Il-Parlament Ewropew heġġeġ ukoll
lill-Istati Membri biex jimplimentaw l-inizjattivi u l-programmi i2010 fir-riforma tal-
amministrazzjonijiet pubbliċi tagħhom sabiex jipprovdu servizzi aħjar, aktar effiċjenti u
aktar aċċessibbli faċilment lill-intrapriżi żgħar u ta' daqs medju (SMEs) u liċ-ċittadini
tagħhom.
- (4) Fid-Dikjarazzjoni Ministerjali ta' Manchester tal-24 ta' Novembru 2005, il-Ministri
responsabbli għall-politika tal-ICT ftiehm, fost l-oħrajn, li jaħdmu flimkien u mal-
Kummissjoni biex jikkondividu l-ghodod eżistenti, speċifikazzjonijiet, standards u
soluzzjonijiet komuni b'mod aktar effettiv u biex jinkoraġġixxu l-iżvilupp kollaborattiv ta'
soluzzjonijiet, fejn meħtieġ.

¹ ĠU C 291E, 30.11.2006, p. 133.

- (5) Fid-Dikjarazzjoni Ministerjali ta' Liżbona tad-19 ta' Settembru 2007, il-Ministri stiednu lill-Kummissjoni biex, fost oħrajn, tiffacilita l-kooperazzjoni fost l-Istati Membri u l-Kummissjoni biex tkun iddefinita, żviluppata, implimentata u ssorveljata l-interoperabbiltà transkonfinali u transsettorjali, u ddikjaraw li l-legiżlazzjoni Komunitarja futura għandha, b'mod partikolari, tanticipa u tivvaluta l-impatt ta' dik il-legiżlazzjoni fuq l-infrastrutturi tal-ICT u fuq it-trasformazzjoni tas-servizz.
- (6) Bl-iżvilupp rapidu tal-ICT, hemm riskju li l-Istati Membri jagħzlu soluzzjonijiet differenti jew inkompatibbli u li jistgħu jfiġġu ostakli elettronici godda li jfixklu l-funzjonament adatt tas-suq intern u l-libertajiet assoċjati tal-moviment. Dan jista' jkollu effetti negattivi fuq il-ftuh u l-kompetittività tas-swieq u fuq it-twassil ta' xi servizzi ta' interess generali liċ-ċittadini u lill-imprizi, kemm ekonomiċi kif ukoll mhux ekonomiċi. L-Istati Membri u l-Kummissjoni għandhom iżidu l-isforzi tagħhom biex jevitaw il-frammentazzjoni tas-suq, jilhq u l-interoperabbiltà u jippromwovu soluzzjonijiet tal-ICT miftiehma b'mod komuni, filwaqt li jiżguraw governanza adatta.

- (7) Liċ-ċittadini u l-intraprizi jkunu jistgħu wkoll jibbenefikaw minn soluzzjonijiet komuni, riutilizzabbli u interoperabbli u minn proċessi back-office amministrattivi interoperabbli, billi daww is-soluzzjonijiet u l-proċessi jkunu jistgħu jippromwovu t-twassil transkonfinali u transsettorjali effiċjenti u effettivi ta' servizzi pubbliċi liċ-ċittadini u lin-negozji.
- (8) Huma meħtieġa sforzi kontinwi biex ikunu żgurati l-interoperabbiltà transkonfinali u transsettorjali, l-iskambju tal-esperjenza, l-istabbiliment u ż-żamma ta' metodi, speċifikazzjonijiet, standards u soluzzjonijiet komuni u kondiviżi u l-ivvalutar tal-implikazzjonijiet tal-ICT tal-leġiżlazzjoni Komunitarja bil-ħsieb li jkunu appoġġjati interazzjonijiet transkonfinali effiċjenti u effikaċi, fost l-oħrajn, fl-implimentazzjoni ta' dik il-leġiżlazzjoni, filwaqt li jitnaqqsu l-piżijiet u l-ispejjeż amministrattivi.
- (9) Biex jingħelbu dawn l-isfidi, tali sforzi għandhom isiru permezz ta' kooperazzjoni stretta, koordinazzjoni u dialoġu bejn il-Kummissjoni u l-Istati Membri, b'interazzjoni stretta mas-setturi responsabbli għall-implimentazzjoni tal-politika tal-Unjoni Ewropea u, fejn adatt, ma' partijiet interessati, oħra, filwaqt li jiġu debitament ikkunsidrati l-prijoritajiet u d-diversità lingwistika tal-Unjoni Ewropea u l-iżvilupp ta' approċċi komuni dwar kwistjonijiet ewlenin bħalma huma l-interoperabbiltà u l-użu effikaċi ta' standards miftuħin.

- (10) Is-servizzi infrastrutturali għandhom jinżammu u jiġu operati b'mod sostenibbli f'konformità mad-Deċiżjoni 2004/387/KE tal-Parlament Ewropew u tal-Kunsill tal-21 ta' April 2004 dwar it-twassil interoperabbli ta' servizzi ta' eGovernment pan-Ewropej lill-amministrazzjonijiet pubbliċi, negozji u ċittadini (IDABC)¹, li teħtieġ li l-Kummissjoni tiddefinixxi mekkaniżmi biex tiżgura s-sostenibbiltà finanzjarja u operattiva tas-servizzi infrastrutturali. Dawn is-servizzi infrastrutturali ġew miftiehma mal-Istati Membri waqt l-implimentazzjoni tad-Deċiżjoni Nru 1719/1999/KE tal-Parlament Ewropew u tal-Kunsill tat-12 ta' Lulju 1999 dwar serje ta' linji gwida, inkluża l-identifikazzjoni ta' proġetti ta' interess komuni, għal networks trans-Ewropej għall-iskambju reċiproku elettroniku ta' tagħrif bejn l-amministrazzjonijiet (IDA)² u d-Deċiżjoni Nru 1720/1999/KE tal-Parlament Ewropew u tal-Kunsill tat-12 ta' Lulju 1999 li tadotta serje ta' azzjonijiet u miżuri biex tiżgura l-interoperabbiltà ta' u l-aċċess għan-networks trans-Ewropej għall-iskambju reċiproku elettroniku ta' tagħrif bejn l-amministrazzjonijiet (IDA)³ u waqt l-implimentazzjoni tal-IDABC u programmi rilevanti oħrajn.
- (11) Il-programm IDABC jintemm fil-31 ta' Diċembru 2009 u għandu jkun segwit minn programm Komunitarju dwar soluzzjonijiet ta' interoperabbiltà għall-amministrazzjonijiet pubbliċi Ewropej (il-programm ISA) li jegħleb l-isfidi msemmija hawn fuq.

1 ĠU L 144, 30.4.2004, p. 62 (Deċiżjoni li tinsab fil-ĠU L 181, 18.5.2004, p. 25).

2 ĠU L 203, 3.8.1999, p. 1.

3 ĠU L 203, 3.8.1999, p. 9.

- (12) Il-programm ISA għandu jkun ibbażat fuq l-esperjenza miksuba mill-programmi IDA u IDABC. Il-konkluzjonijiet misluta mill-evalwazzjonijiet tal-programm IDABC, li jindirizzaw ir-rilevanza, l-effiċjenza, l-effikaċja, l-utilità u l-koerenza ta' dak il-programm, għandhom jitqiesu wkoll. Għandha tingħata attenzjoni partikolari wkoll lill-htigijiet espressi mill-utenti. Intwera li metodu kkoordinat, permezz ta' soluzzjonijiet komuni u kondiviżi stabbiliti u operati f'koperazzjoni mal-Istati Membri, jista' jikkontribwixxi biex jagħti riżultati aktar malajr u ta' kwalità oghla u biex jintlaħqu r-rekwiżiti amministrattivi.. L-attivitajiet taht il-programmi IDA u IDABC diġà taw kontributi importanti biex tkun żgurata l-interoperabbiltà b'appoġġ għall-iskambju elettroniku tal-informazzjoni bejn l-amministrazzjonijiet pubbliċi Ewropej, b'effetti pozittivi li jkollhom riperkussjonijiet fuq is-suq uniku, u qed ikomplu jagħmlu dan.
- (13) Sabiex tkun evitata l-frammentazzjoni u biex ikun żgurat metodu holistiku, għandhom jigu debitament meqjusa l-Istrateġija Ewropea dwar l-Interoperabbiltà u l-Qafas Ewropew dwar l-Interoperabbiltà meta jkunu stabbiliti l-prijoritajiet għall-programm ISA.

- (14) Is-soluzzjonijiet stabbiliti jew operati taħt il-programm ISA għandhom ikunu mmexxija mid-domanda u, sa fejn huwa possibbli, jiffurmaw parti minn ekosistema konsistenti ta' servizzi li jiffaċilitaw l-interazzjoni bejn l-amministrazzjonijiet pubbliċi Ewropej u jiżguraw, jiffaċilitaw jew jippermettu l-interoperabbiltà transkonfinali u transsettorjali.
- (15) Il-programm ISA għandu jiżgura d-disponibbiltà ta' oqfsa komuni, servizzi komuni u għodod ġeneriċi b' appoġġ għall-interazzjoni transkonfinali u transsettorjali bejn l-amministrazzjonijiet pubbliċi Ewropej u jappoġġja setturi fl-ivvalutar tal-implikazzjonijiet tal-ICT tal-leġislazzjoni Komunitarja u fl-ippjanar tal-implimentazzjoni ta' soluzzjonijiet rilevanti.
- (16) L-oqfsa komuni għandhom jinkludu, fost l-oħrajn, speċifikazzjonijiet komuni, linji gwida u metodoloġiji u strateġiji komuni. Dawn l-oqfsa għandhom jissodisfaw ir-rekwiziti tal-leġislazzjoni Komunitarja eżistenti.
- (17) Waqt li jkunu żgurati l-operat u t-titjib tas-servizzi komuni eżistenti stabbiliti taħt il-programmi IDA u IDABC u taħt inizzjattivi simili, il-programm ISA għandu jappoġġja l-istabiliment, l-industrijalizzazzjoni, l-operat u t-titjib ta' servizzi komuni godda b'rispons għal htigijiet u rekwiziti godda.

- (18) Minhabba fil-kompitu tal-amministrazzjonijiet lokali u reġjonali li jiżguraw il-funzjonament u l-interoperabbiltà effettivi tal-amministrazzjonijiet pubbliċi Ewropej, huwa importanti li s-soluzzjonijiet iqisu l-htigijiet tal-amministrazzjonijiet lokali u reġjonali.
- (19) Waqt li jiżgura t-titjib ta' għodod ġeneriċi riutilizzabbli eżistenti stabbiliti taħt il-programmi IDA u IDABC u taħt inizzjattivi simili oħrajn, il-programm ISA għandu jappoġġja l-istabbiliment, it-twassil u t-titjib ta' għodod ġeneriċi riutilizzabbli godda b'risposta għal htigijiet jew rekwiżiti godda, inklużi dawk determinati permezz tal-valutazzjoni tal-implikazzjonijiet tal-ICT tal-legiżlazzjoni Komunitarja.
- (20) Fl-istabbiliment, it-titjib jew l-operat ta' soluzzjonijiet komuni l-programm ISA għandu, fejn adatt, jibni fuq jew ikun akkumpanjat mill-qsim ta' esperjenza u soluzzjonijiet u l-iskambju u l-promozzjoni ta' prattiki tajbin. F'dan il-kuntest, għandhom jiġu promossi l-konformità mal-Qafas Ewropew dwar l-Interoperabbiltà u standards u speċifikazzjonijiet miftuħa.
- (21) Is-soluzzjonijiet stabbiliti jew operati taħt il-programm ISA għandhom ikunu bbażati fuq il-prinċipju tan-newtralità u l-adattabbiltà teknoloġika bil-ħsieb li jkun żgurat ukoll li ċ-ċittadini, l-impriżi u l-amministrazzjonijiet ikunu ħielsa li jagħzlu t-teknoloġija li għandha tintuża.
- (22) Il-prinċipji tas-sigurtà, il-privatezza u l-protezzjoni ta' data personali għandhom ikunu applikati fl-attivitajiet kollha koperti mill-programm ISA.

- (23) Waqt li għandu jkun imhegġeg l-involviment tal-Istati Membri kollha f'azzjonijiet taht il-programm ISA, għandhom ikunu possibbli azzjonijiet minn għadd ta' Stati Membri. L-Istati Membri mhux involuti f'dawn l-azzjonijiet għandhom ikunu mhegġa li jingħaqdu fi stadju aktar tard.
- (24) Il-programm ISA għandu jikkontribwixxi għall-implimentazzjoni ta' kwalunkwe inizjattiva ta' segwitu tal-i2010 u, sabiex tkun evitata kull duplikazzjoni tal-isforzi, għandu jikkunsidra programmi Komunitarji oħrajn fil-qasam tal-ICT, b'mod partikolari l-Programm ta' Appoġġ għall-Politika tal-ICT tal-Programm ta' Qafas għall-Kompetittività u l-Innovazzjoni (2007 sa 2013) kif previst fid-Deċiżjoni Nru 1639/2006/KE tal-Parlament Ewropew u tal-Kunsill¹.
- (25) L-interazzjoni mas-settur privat u entitajiet oħra diġà tat prova tal-effiċjenza u l-valur miżjud tagħha. Għaldaqstant, għandhom jinholqu sinerġiji ma' dawn il-partijiet interessati biex, fejn jixraq, tingħata prijorità lil soluzzjonijiet disponibbli fis-suq u sostnuti minnu. F'dan il-kuntest, il-prattika eżistenti tal-organizzazzjoni ta' konferenzi, workshops, u laqgħat oħra sabiex dak li jkun jithallat ma' dawn il-partijiet interessati għandha titkompla. Għandu jkompli jiġi promoss ukoll l-użu kontinwat tal-pjattaformi elettronici. Bl-istess mod, għandu jkun utilizzat kwalunkwe mezz xieraq ieħor biex jinżamm il-kuntatt ma' dawn il-partijiet interessati.
- (26) Il-programm ISA għandu jkun implimentat skont ir-regoli Komunitarji tal-akkwist pubbliku.

¹ ĠU L 310, 9.11.2006, p. 15.

- (27) Il-mizuri meħtieġa għall-implimentazzjoni ta' din id-Deciżjoni għandhom jiġu adottati skont id-Deciżjoni tal-Kunsill 1999/468/KE tat-28 ta' Ġunju 1999 li tipprovdi l-proċeduri għall-eżerċizzju tas-setgħat tal-implimentazzjoni konferiti fuq il-Kummissjoni¹.
- (28) Il-programm ISA għandu jkun sorveljat u evalwat regolarment sabiex jippermetti li jsiru riaggustamenti.
- (29) Għandha tiġi mhegġa l-kooperazzjoni internazzjonali u f'dan ir-rigward il-programm ISA għandu wkoll ikun miftuh għall-partecipazzjoni mill-pajjiżi taż-Żona Ekonomika Ewropea u l-pajjiżi kandidati. Il-kooperazzjoni ma' pajjiżi terzi oħrajn u ma' organizzazzjonijiet jew korpi internazzjonali għandha wkoll tkun imhegġa, b'mod partikolari fil-qafas tas-Sħubija Ewro-Mediterranja u tas-Sħubija tal-Lvant u mal-pajjiżi ġirien, b'mod partikolari dawk tal-Balkani tal-Punent u tar-reġjun tal-Baħar l-Iswed.
- (30) Il-possibbiltà tal-użu tal-fondi ta' qabel l-adeżjoni biex tkun iffacilitata l-partecipazzjoni tal-pajjiżi kandidati fil-programm ISA u tal-kofinanzjament mill-Fondi Strutturali u l-utenti għall-użu ta' oqfsa komuni u għodod generiċi stabbiliti jew imtejba bil-programm ISA għandha tiġi mistharrġa aktar fil-fond.

¹ ĠU L 184, 17.7.1999, p. 23.

- (31) Sabiex tkun żgurata t-tmexxija b'saħħitha tar-riżorsi finanzjarji tal-Komunità u biex ikunu evitati l-proliferazzjoni bla bżonn ta' tagħmir, ir-ripetizzjoni ta' investigazzjonijiet u metodi diverġenti, għandu jkun possibbli li jintużaw soluzzjonijiet stabbiliti jew operati mill-programm ISA finizjattivi mhux Komunitarji, bil-kondizzjoni li ma jkun hemm l-ebda spiza għall-baġit ġenerali tal-Unjoni Ewropea, u l-għan Komunitarju ewlieni tas-soluzzjoni ma jiġix kompromess.
- (32) Din id-Deċiżjoni tistabbilixxi għall-perijodu sħiħ tal-programm pakkett finanzjarju li għandu jikkostitwixxi r-referenza primarja, skont it-tifsira tal-punt 37 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-amministrazzjoni finanzjarja tajba¹, għall-awtorità baġitarja matul il-proċedura baġitarja annwali. Dan il-pakkett għandu jkopri wkoll in-nefqa relatata ma' miżuri preparatorji, ta' monitoraġġ, ta' kontroll, ta' verifika u ta' evalwazzjoni meħtieġa direttament għall-ġestjoni tal-programm u biex jintlaħqu l-għanijiet tiegħu, u b'mod partikolari studji, laqgħat ta' esperti, miżuri ta' informazzjoni u pubblikazzjoni, spejjeż relatati ma' sistemi u netwerks tal-ICT għall-iskambju u l-ipproċessar ta' informazzjoni, flimkien ma' spejjeż ta' għajjnuna teknika u amministrattiva li l-Kummissjoni jista' jkollha għall-ġestjoni tal-programm.

¹ ĠU C 139, 14.6.2006, p. 1.

- (33) Ladarba l-għan ta' din id-Deciżjoni, jiġifieri li tiffacilita l-interazzjoni transkonfinali u transsettorjali elettronika effiċjenti u effettiva bejn l-amministrazzjonijiet pubbliċi Ewropej li tippermetti t-twassil ta' servizzi pubbliċi elettronici li jappoġġjaw l-implimentazzjoni ta' linji ta' politika u attivitajiet Komunitarji, ma jistgħux jintlaħqu b'mod suffiċjenti mill-Istati Membri u għalhekk jistgħu, minhabba r-raġuni ta' skala u effetti tal-azzjoni proposta, jintlaħqu aħjar fil-livell Komunitarju, il-Komunità tista' tadotta miżuri, skont il-prinċipju tas-sussidjarjetà stabbilit fl-Artikolu 5 tat-Trattat. Skont il-prinċipju tal-proporzjonalità, kif stabbilit f'dak l-Artikolu, din id-Deciżjoni ma tmurx lil hinn minn dak li huwa meħtieġ sabiex jintlaħaq dak l-għan,

IDDEĊIDEW KIF ĠEJ:

Artikolu 1
Suġġett u għan

1. Din id-Deciżjoni tistabbilixxi, għall-perijodu 2010-2015, programm dwar soluzzjonijiet ta' interoperabbiltà għall-amministrazzjonijiet pubbliċi Ewropej, inklużi l-amministrazzjonijiet lokali u reġjonali u l-istituzzjonijiet u l-korpi Komunitarji, li jforni soluzzjonijiet komuni u kondivizi li jiffaċilitaw l-interoperabbiltà (il-programm ISA).
2. L-għan tal-programm ISA huwa li jappoġġja l-koooperazzjoni bejn l-amministrazzjonijiet pubbliċi Ewropej billi jiffaċilita l-interazzjoni transkonfinali u transsettorjali elettronika effiċjenti u effettiva bejn dawn l-amministrazzjonijiet, inklużi l-korpi li jwettqu funzjonijiet pubbliċi f'isimhom, li tippermetti t-twassil ta' servizzi pubbliċi elettronici li jappoġġjaw l-implimentazzjoni tal-linji ta' politika u l-attivitajiet Komunitarji.

Artikolu 2
Definizzjonijiet

Għall-finijiet ta' din id-Deciżjoni, id-definizzjonijiet li ġejjin għandhom japplikaw:

- (a) "interoperabbiltà" tfisser il-kapaċità ta' organizzazzjonijiet dispari u diversi li jinteraġixxu lejn miri komuni miftiehma u ta' benefiċċju reċiproku, li jinvolvu l-qsim ta' informazzjoni u għarfien bejn l-organizzazzjonijiet, permezz tal-proċessi tan-negozju li huma jappoġġjaw, bl-użu tal-iskambju ta' data bejn is-sistemi tal-ICT rispettivi tagħhom;

- (b) "soluzzjonijiet" tfisser oqfsa komuni, servizzi komuni u għodod ġeneriċi;
- (c) "oqfsa komuni" tfisser strateġiji, speċifikazzjonijiet, linji gwida u metodi u dokumenti simili;
- (d) "servizzi komuni" tfisser applikazzjonijiet operattivi u infrastrutturi ta' natura ġenerika li jissodisfaw rekwiżiti tal-utent komuni fil-firxa tal-oqfsa ta' politika;
- (e) "għodod ġeneriċi" tfisser pjattaformi ta' referenza, pjattaformi kondivizi u kollaborattivi, komponenti komuni u elementi bażiċi simili li jilhqgħu r-rekwiżiti tal-utent komuni fil-firxa tal-oqfsa ta' politika;
- (f) "azzjonijiet" tfisser studji, proġetti u miżuri ta' akkumpanjament;
- (g) "miżuri ta' akkumpanjament" tfisser miżuri strateġiċi u ta' sensibilizzazzjoni, miżuri li jappoġġjaw il-ġestjoni tal-programm ISA u miżuri relatati mal-qsim ta' esperjenza u mal-iskambju u l-promozzjoni ta' prattiki tajba.

Artikolu 3

Attivitajiet

Il-programm ISA għandu jappoġġja u jippromwovi:

- (a) l-istabiliment u t-titjib ta' oqfsa komuni li jappoġġjaw l-interoperabbiltà transkonfinali u transsettorjali;
- (b) il-valutazzjoni tal-implikazzjonijiet tal-ICT ta' leġislazzjoni Komunitarja proposta jew adottata u l-ippjanar għall-introduzzjoni ta' sistemi tal-ICT biex jappoġġjaw l-implimentazzjoni ta' leġislazzjoni bħal din;
- (c) l-operat u t-titjib ta' servizzi komuni eżistenti u l-istabiliment, l-industrijalizzazzjoni, l-operat u t-titjib ta' servizzi komuni ġodda, inkluża l-interoperabbiltà ta' infrastrutturi public key (Public Key Infrastructures, PKI);
- (d) it-titjib ta' għodod ġeneriċi riutilizzabbli eżistenti u l-istabiliment, it-twassil u t-titjib ta' għodod ġeneriċi riutilizzabbli ġodda.

Artikolu 4
Prinċipji ġenerali

L-azzjonijiet immedija jew li jtkomplew taht il-programm ISA għandhom ikunu bbażati fuq il-prinċipji li ġejjin:

- (a) in-newtralità u l-adattabbiltà teknoloġika;
- (b) il-ftuħ;
- (c) l-użu mill-ġdid;
- (d) il-privatezza u l-protezzjoni tad-data personali; u
- (e) is-sigurtà.

Artikolu 5
Azzjonijiet

1. Il-Komunità għandha, b'kooperazzjoni mal-Istati Membri, *timplimenta* l-azzjonijiet speċifikati fil-programm ta' *ħidma li jkompli f'serje ta' stadji stabbilit* fl-Artikolu 9, skont ir-regoli ta' implimentazzjoni stabbiliti fl-Artikolu 8. Azzjonijiet bħal dawn għandhom ikunu implimentati mill-Kummissjoni.
2. Studju għandu jkollu fażi waħda u jiġi konkluz bir-rapport finali.

3. Proġett għandu, fejn xieraq, ikollu tliet fażijiet:
- (a) il-fażi tal-bidu, li twassal għall-istabbiliment tad-dokument tal-proġett;
 - (b) il-fażi tat-twettiq, li tmiemha għandu jkun immarkat b'rapport tat-twettiq; u
 - (c) il-fażi operattiva, li tibda meta ssir disponibbli soluzzjoni għall-użu.

Il-fażijiet rilevanti tal-proġett għandhom ikunu ddefiniti meta l-azzjoni tkun inkluża fil-programm ta' ħidma li jkompli f'serje ta' stadji.

4. L-implimentazzjoni tal-programm ISA għandha tkun appoġġjata minn miżuri ta' akkumpanjament.

Artikolu 6

Dokument tal-proġett u rapport ta' eżekuzzjoni

1. Id-dokument tal-proġett għandu jinkludi deskrizzjoni ta':
- (a) il-kamp ta' applikazzjoni, l-għanijiet u l-problema jew l-opportunità, inklużi l-benefiċjarji u l-benefiċċji mistennija ta' soluzzjoni u l-indikaturi kwantitattivi u kwalitattivi biex jitkejlu benefiċċji bħal dawn;
 - (b) il-metodu, inklużi l-aspetti organizzattivi tal-proġett, bħal fażijiet, l-ammonti ta' produzzjoni u stadji sinifikanti, u miżuri biex tkun iffaċilitata l-komunikazzjoni multilingwi;
 - (c) il-partijiet interessati u l-utenti, u l-istruttura ta' governanza relatata;

- (d) dettalji tas-soluzzjoni, inklużi l-koerenza u d-dipendenzi tagħha fir-rigward ta' soluzzjonijiet oħrajn, tqassim tal-ispejjeż antiċipati, l-iskedar u r-rekwiziti u stima tal-ispejjeż totali tad-dritt ta' proprjetà, inklużi l-ispejjeż operattivi annwali;
- (e) il-karatteristiċi tas-soluzzjoni; u
- (f) il-limiti, inklużi r-rekwiziti ta' sigurtà u ta' protezzjoni tad-data.

2. Ir-rapport ta' eżekuzzjoni għandu jinkludi deskrizzjoni ta':

- (a) il-kamp ta' applikazzjoni, l-għanijiet u l-problema jew opportunità mkejlin skont id-dokument tal-proġett;
- (b) l-effikaċja tal-proġett, inkluż il-kejl tal-kisbiet, spejjeż li jsiru, skedar reali u rekwiziti skont id-dokument tal-proġett, analiżi tad-dhul mistenni fuq l-investment u l-ispejjeż totali tad-dritt ta' proprjetà, inklużi l-ispejjeż operattivi annwali;
- (c) aspetti organizzattivi, inkluża l-adattabbiltà tal-istruttura ta' governanza applikata u, fejn xieraq, rakkomandazzjonijiet dwar struttura ta' governanza ta' wara t-twettiq;
- (d) fejn xieraq, il-pjan propost għall-introduzzjoni tas-soluzzjoni għall-fażi operattiva u l-indikaturi tal-livell tas-servizz; u
- (e) l-utent finali u l-materjal ta' għajnuna teknika disponibbli.

Artikolu 7
Soluzzjonijiet

1. Għandhom ikunu stabbiliti u miżmumin oqfsa komuni permezz ta' studji.

L-istudji għandhom iservu wkoll bhala mezz ta' appoġġ tal-valutazzjoni tal-implikazzjonijiet tal-ICT tal-leġiżlazzjoni Komunitarja proposta jew adottata u l-ippjanar *għall-introduzzjoni* ta' soluzzjonijiet li jappoġġjaw l-implimentazzjoni ta' leġiżlazzjoni bħal din.
2. L-istudji għandhom jiġu ppubblikati u ppreżentati lill-kumitati tal-Parlament Ewropew responsabbli bhala bażi għal kwalunkwe emenda leġiżlattiva fil-futur biex tiġi żgurata l-interoperabbiltà tas-sistemi ICT mill-amministrazzjonijiet pubbliċi Ewropej.
3. Għandhom ikunu stabbiliti u miżmumin għodod ġeneriċi permezz ta' proġetti. Il-proġetti għandhom ikunu wkoll mezz kif ikunu stabbiliti, industrijalizzati, operati u miżmumin servizzi komuni.

Artikolu 8
Regoli ta' implimentazzjoni

1. Fl-implimentazzjoni tal-programm ISA għandhom jiġu debitament meqjusa l-Istrateġija Ewropea għall-Interoperabbiltà u l-Qafas Ewropew għall-Interoperabbiltà.
2. Għandu jiġi mhegġeg l-involviment tal-akbar numru possibbli ta' Stati Membri fi studju jew fi proġett. L-istudju jew il-proġett għandu jkun miftuħ għall-aċċess f'kull stadju, u l-Istati Membri li ma jkunux involuti f'xi studju jew proġett għandhom jiġu inkoraġġiti jissieħbu fi stadju aktar tard.
3. Sabiex tkun żgurata l-interoperabbiltà bejn is-sistemi nazzjonali u dawk tal-Komunità, għandhom jiġu speċifikati oqfsa komuni, servizzi komuni u għodod ġeneriċi b'referenza għall-istandards Ewropej eżistenti jew speċifikazzjonijiet li huma jew disponibbli b'mod pubbliku jew miftuħa għall-iskambju tal-informazzjoni u l-integrazzjoni tas-servizzi.
4. L-istabiliment jew it-titjib ta' soluzzjonijiet għandu, fejn xieraq, jibni fuq jew ikun akkumpanjat mill-qsim tal-esperjenza u mill-iskambju u l-promozzjoni tal-aħjar prattika.

5. Sabiex tkun evitata d-duplikazzjoni u jithaffef l-istabbiliment tas-soluzzjonijiet, ir-riżultati miksuba permezz ta' inizjattivi rilevanti oħra tal-Komunità jew tal-Istati Membri għandhom ikunu kkunsidrati, fejn xieraq.

Sabiex ikunu massimizzati s-sinergiji u jkunu żgurati sforzi komplementarji u kkombinati, l-azzjonijiet għandhom, fejn xieraq, ikunu kkordinati ma' inizjattivi Komunitarji oħra.

6. Il-bidu tal-azzjonijiet, id-definizzjoni tal-fażijiet ta' dawn l-azzjonijiet u l-istabbiliment tad-dokumenti tal-proġetti u tar-rapporti ta' eżekuzzjoni għandhom jitwettqu u jkunu sorveljati mill-Kummissjoni bħala parti mill-implimentazzjoni tal-programm ta' hidma li jkompli f'serje ta' stadji stabbilit skont l-Artikolu 9.

Artikolu 9

Programm ta' hidma li jkompli f'serje ta' stadji

1. Il-Kummissjoni għandha tistabbilixxi programm ta' hidma *li jkompli f'serje ta' stadji* biex timplimenta l-azzjonijiet, għall-perijodu kollu tal-applikazzjoni ta' din id-Deċiżjoni.
2. Il-Kummissjoni għandha tapprova l-programm ta' hidma *li jkompli f'serje ta' stadji* u, tal-inqas darba fis-sena, kwalunkwe *emenda* għalih.
3. Mingħajr preġudizzju għall-Artikolu 10(4), il-proċedura *tal-amministrazzjoni* msemmija fl-Artikolu 12(2) għandha tapplika fir-rigward tal-approvazzjoni mill-Kummissjoni tal-programm ta' hidma *li jkompli f'serje ta' stadji* u kwalunkwe *emenda* għalih.

4. Għal kull azzjoni, il-programm ta' hidma *li jkompli f'serje ta' stadji* għandu, fejn xieraq, jinkludi:
 - (a) deskrizzjoni tal-kamp ta' applikazzjoni, l-għanijiet, il-problema jew l-opportunità, il-benefiċjarji u l-benefiċċji mistennija u l-metodu organizzattiv u tekniku;
 - (b) diviżjoni tal-ispejjeż antiċipati u, fejn xieraq, il-punti tal-wasla li jridu jintlaħqu.
5. Proġett jista' jkun inkluż fil-programm ta' hidma li jkompli f'serje ta' stadji fi kwalunkwe waħda mill-fażijiet tiegħu.

Artikolu 10

Dispożizzjonijiet baġitarji

1. Il-fondi għandhom ikunu rilaxxati fuq il-bażi li jinkisbu l-oġettivi intermedji speċifiċi li ġejjin:
 - (a) għall-bidu ta' studju, miżura ta' akkumpanjament jew il-fażi tal-bidu ta' proġett, l-inklużjoni tal-azzjoni fil-programm ta' hidma li jkompli f'serje ta' stadji;
 - (b) għall-bidu tal-fażi tal-eżekuzzjoni ta' proġett, id-dokument tal-proġett;
 - (c) għall-bidu tal-fażi operattiva sussegwenti ta' proġett, ir-rapport tal-eżekuzzjoni.
2. L-oġettivi intermedji li għandhom jintlaħqu waqt il-fażi tal-eżekuzzjoni u waqt il-fażi operattiva, jekk ikun hemm, għandhom jiġu ddefiniti fil-programm ta' hidma li jkompli f'serje ta' stadji.

3. Meta proġett ikun inkluż fil-programm ta' hidma li jkompli f'serje ta' stadji fil-fażi tal-eżekuzzjoni jew operattiva tiegħu, il-fondi għandhom jiġu rilaxxati mal-inklużjoni ta' dak il-proġett fil-programm ta' hidma li jkompli f'serje ta' stadji.
4. L-emendi għall-programm ta' hidma li jkompli f'serje ta' stadji li jikkonċernaw l-allokazzjonijiet baġitarji ta' aktar minn EUR 400 000 għal kull azzjoni għandhom jiġu adottati skont il-proċedura tal-amministrazzjoni msemmija fl-Artikolu 12(2).
5. Il-programm ISA għandu jkun implimentat skont ir-regoli Komunitarji tal-akkwist pubbliku.

Artikolu 11

Kontribuzzjoni finanzjarja Komunitarja

1. L-istabbiliment u t-titjib ta' oqfsa komuni u għodod ġeneriċi għandhom ikunu ffinanzjati *b'mod shiħ* mill-programm ISA. L-użu ta' oqfsa u għodod bħal dawn għandu jkun iffinanzjat mill-utenti.
2. L-istabbiliment, l-industrijalizzazzjoni u t-titjib ta' servizzi komuni għandhom ikunu ffinanzjati b'mod shiħ mill-programm ISA. L-operat ta' servizzi bħal dawn għandu jkun iffinanzjat b'mod shiħ mill-programm ISA sakemm l-użu tagħhom iservi l-interessi Komunitarji. F'każijiet oħrajn, l-użu ta' *dawk is-servizzi*, inkluż l-operat tagħhom fuq bażi deċentralizzata, għandu jiġi ffinanzjat mill-utenti.
3. Il-miżuri ta' akkumpanjament għandhom ikunu ffinanzjati b'mod shiħ mill-programm ISA.

Artikolu 12

Kumitat

1. Il-Kummissjoni għandha tkun meġhuna mill-Kumitat dwar Soluzzjonijiet ta' Interoperabbiltà għall-Amministrazzjonijiet Pubbliċi Ewropej (il-Kumitat tal-ISA).
2. Meta ssir referenza għal dan il-paragrafu, għandhom japplikaw l-Artikoli 4 u 7 tad-Deċiżjoni 1999/468/KE, filwaqt li jitqiesu d-dispożizzjonijiet tal-Artikolu 8 tagħha.
3. Il-perijodu stabbilit fl-Artikolu 4(3) tad-Deċiżjoni 1999/468/KE għandu jkun iffissat għal wieħed ta' tliet xhur.

Artikolu 13

Monitoraġġ u evalwazzjoni

1. Il-Kummissjoni għandha tissorvelja regolarment l-implimentazzjoni tal-programm ISA. Hija għandha tesplora s-sinergiji ma' programmi Komunitarji komplementari.

Il-Kummissjoni għandha tirrapporta annwalment lill-Kumitat tal-ISA dwar l-implimentazzjoni tal-programm ISA.
2. Is-soluzzjonijiet għandhom ikunu soġġetti għal revizjoni kull sentejn.

3. Il-programm ISA għandu jkun soġġett għal evalwazzjoni interim u evalwazzjoni finali, u r-riżultati tagħhom għandhom ikunu kkomunikati lill-Parlament Ewropew u lill-Kunsill sal-31 ta' Diċembru 2012 u l-31 ta' Diċembru 2015 rispettivament. F'dan il-kuntest, il-kumitat responsabbli tal-Parlament Ewropew jista' jstieden lill-Kummissjoni biex tippreżenta r-riżultati tal-evawazzjoni u twieġeb mistoqsijiet li jsirulha mill-membri tagħha.

L-evalwazzjonijiet għandhom jeżaminaw kwistjonijiet bħar-rilevanza, l-effikaċja, l-effiċjenza, l-utilità, is-sostenibbiltà u l-koerenza tal-azzjonijiet tal-*programm* ISA u *għandhom* jivvalutaw il-prestazzjoni f'relazzjoni mal-għan tal-programm ISA u l-programm ta' *hidma li jkompli f'serje ta' stadji*. L-evalwazzjoni finali għandha, barra minn hekk, teżamina sa fejn il-programm ISA lahaq l-għan tiegħu.

L-evalwazzjonijiet għandhom jeżaminaw ukoll il-benefiċċji tal-azzjonijiet lill-Komunità għall-avvanz tal-linji ta' politika komuni, jidentifikaw oqsma għal titjib potenzjali u jivverifikaw sinerġiji ma' inizjattivi Komunitarji oħrajn fil-qasam tal-interoperabbiltà transkonfinali u transsettorjali.

Artikolu 14

Interazzjoni mal-partijiet interessati

Il-Kummissjoni għandha tlaqqa' lill-partijiet interessati rilevanti bil-għan li jkun hemm skambju ta' opinjonijiet bejniethom u mal-Kummissjoni dwar kwistjonijiet indirizzati mill-programm ISA. Għal dan il-għan, il-Kummissjoni għandha torganizza konferenzi, workshops u laqgħat oħra. Il-Kummissjoni għandha wkoll tagħmel użu minn pjattaformi interattivi elettronici u tista' tuża kwalunkwe mezz ieħor għall-interazzjoni li tqis li jkun xieraq.

Artikolu 15

Kooperazzjoni internazzjonali

1. Il-programm ISA għandu jkun miftuh għall-partecipazzjoni, fil-qafas tal-ftehimiet rispettivi tagħhom mal-Komunità, mill-pajjiżi taż-Żona Ekonomika Ewropea u l-pajjiżi kandidati.

2. Il-kooperazzjoni ma' pajjizi terzi oħrajn u ma' organizzazzjonijiet u korpi internazzjonali għandha tkun imhegħa, b'mod partikolari fil-qafas tas-Shubija Ewro-Mediterranja u u tas-Shubija tal-Lvant u mal-pajjizi ġirien, b'mod partikolari dawk tal-Balkani tal-Punent u tar-reġjun tal-Baħar l-Iswed. L-ipejjeż relatati m'għandhomx ikunu koperti mill-programm ISA.
3. Il-programm ISA għandu jippromwovi, fejn xieraq, l-użu mill-ġdid tas-soluzzjonijiet tiegħu minn pajjizi terzi.

Artikolu 16

Inizjattivi mhux Komunitarji

Mingħajr hsara għal politiki Komunitarji oħrajn, is-soluzzjonijiet stabbiliti jew operati mill-programm ISA jistgħu jintużaw minn inizjattivi mhux Komunitarji, bil-kondizzjoni li ma jkun hemm l-ebda spejjeż żejda għall-baġit generali tal-Unjoni Ewropea u l-għan Komunitarju prinċipali tas-soluzzjoni ma jġix kompromess.

Artikolu 17

Dispożizzjonijiet finanzjarji

1. Il-pakkett finanzjarju għall-implimentazzjoni tal-azzjoni Komunitarja taht din id-Deċiżjoni għall-perijodu mill-1 ta' Jannar 2010 sal-31 ta' Diċembru 2015 għandu jkun stabbilit għal EUR 164 100 000, li minnhom EUR 103 500 000 huma għall-perijodu mill-1 ta' Jannar 2010 sal-31 ta' Diċembru 2013.

Għall-perijodu wara l-31 ta' Diċembru 2013, l-ammont għandu jitqies ikkonfermat jekk ikun konsistenti għal din il-fazi mal-qafas finanzjarju fis-seħh għall-perijodu li jibda fl-2014.

2. L-approprijazzjonijiet annwali għandhom ikunu awtorizzati mill-awtorità baġitarja fil-limiti tal-qafas finanzjarju.

Artikolu 18
Dhul fis-sehh

Din id-Deciżjoni għandha tidhol fis-sehh fl-ghoxrin jum wara l-pubblikazzjoni tagħha fil-*Ġurnal Uffiċjali tal-Unjoni Ewropea*.

Hija għandha tapplika mill-1 ta' Jannar 2010 sal-31 ta' Dicembru 2015.

Magħmul fi

Għall-Parlament Ewropew
Il-President

Għall-Kunsill
Il-President
